



குழந்தைத் தொழிலாளர் இல்லாத

குவலயம் போற்றும் ஒளிமிகு தமிழ்நாடு நோக்கி ஒன்றாகப் பயணிப்போம்!

குழந்தைத் தொழிலாளர் முறை எதிர்ப்பு தினத்தையொட்டி விடுத்த செய்தியில் - முதல்வர் வேண்டுகோள்!

சேலம், ஜூன் 12- இன்று, குழந்தைத் தொழிலாளர் முறை எதிர்ப்பு தினத்தை முன்னிட்டு முதல்வர் மு.க.ஸ்டாலின் அவர்கள் விடுத்துள்ள செய்தியில், “அரசு நிறுவனங்களும், உள்ளாட்சி அமைப்புகளும், தொழிற்சங்கங்களும், தொழில் நிறுவனங்களின் உரிமையாளர்களும் ஒரே குரல் ஒங்கி ஒலித்து குழந்தைத் தொழிலாளர் இல்லாத குவலயம் போற்றும் ஒளிமிகு தமிழ்நாடு நோக்கி நாம் அனைவரும் ஒன்றாகப் பயணிப்போம்!” என்று குறிப்பிட்டார்.

முதலமைச்சர் மு.க.ஸ்டாலின் அவர்களின் குழந்தைத் தொழிலாளர் முறை எதிர்ப்புத் தினச் செய்தி வருமாறு:-

குழந்தைப் பருவம், ஒவ்வொரு வரும் குடும்பம்கூடானவாழ்க்கை நிலை, துள்ளிக் குதிக்கவும், உலகைப் பார்த்து வியக்கவும், ஒவ்வொன்றையும் துருவித் துருவி ஆராயவும், அனைவரும் முயலும் அரிய பருவமே குழந்தைப் பருவம்.

குழந்தைகளை மிகப் பெரிய பேறு என்று கருதியதால்தான் வள்ளுவர் மழலைகளுக்காக ஓர் அதிகாரத் தையே ஒதுக்கினார். மழலைகளின் குரல்கள் யாழையும், குழலையும் மிஞ்சுவன என்று பாராட்டினார்.

கற்றுக்கொள்ள மட்டுமல்ல; பள்ளிகளே நூற்றாங்கால்கள்!

குழந்தைகள் விலையாய்வும், கலந்துரையாய்வும், கதை பேசியும் களிக்கவேண்டிய பருவத்தில், அவர்களைப் பள்ளிகளிலிருந்துப் பிரித்

தெடுத்தது, பட்டறைகளுக்கு அனுப்பு வது மாபெரும் குற்றம்; அவர்களின் குழந்தைத் தனத்தைத் திருடும் பாதகம். குழந்தைகள் பள்ளிகளுக்குப் படிப்பதற்கு மட்டும் செல்வதில்லை. சக குழந்தைகளோடு பூக்களை ரசிப்பதற்கும், புன்னகை களைப் படரவிடுவதற்கும், பூமியின் உயிர்த் துடிப்பை உணர்வதற்கும் தான். கற்றுக்கொள்ள மட்டுமல்ல; உற்றுநோக்கவும் பள்ளிகளே அவர்களுக்கு நூற்றாங்கால்களாக இருக்கின்றன.

பணியிடம் எனும் சிறையில் அடைக்கும் கொடுமை!

குடும்பச் சூழ்நிலையைக் கருத்தில் கொண்டு, குழந்தைகளின் குழந்தைத்தனத்தைத் தீரடி, துடிப்பு மிக்க அவர்கள் பார்வையை மாங்கியதாக மாற்றி, துள்ளி கின்ற அவர்களைத் தவிர்த்து வள்கிறவர்களாக்கி, பாடத்தை ஏந்த வேண்டிய அவர்கள் கைகளில், பணிக் கருவிகளைத் தாங்கும் சூழ்நிலையை உருவாக்கி, அவர்கள் சிறகுகளைக் கத்தரித்து, பணியிடம் என்கின்ற சிறையில் அடைப்பது மிகப் பெரிய கொடுமை.

குழந்தைத் தொழிலாளர் முறையை முற்றிலுமாக அகற்றுவது அவர்களுக்கு அளிக்கப்படுகிற மிகப் பெரிய விடுதலை, வாழ்நாள் பரிசு. தமிழ்நாடு அரசு அதனைத் தன் தலையாய கடமையாகக் கருதி, விழிப்புணர்வை விதைத்துக் கொண்டு வருகிறது. மாபெரும் இயக்கமாக இது ஒங்கி வளர்ந்திருப்பதால், குழந்தைத் தொழிலாளர் முறையை அகற்றுவதில் தமிழ்நாடு இந்தியாவில் முன்னோடி மாநிலமாக முன்னேறி யிருக்கிறது.

2025 ஆம் ஆண்டுக்குள் குழந்தைத் தொழிலாளர் இல்லாத தமிழ்நாட்டை உருவாக்க வேண்டுமென்பதே அரசின் இலக்கு.

இருகைகளால் உதவிகளை வாரி வழங்குகிறது அரசு!

குழந்தைகள் செம்மையாகப் படிக்க, கட்டணமில்லாக் கல்வி; கைகளில் தவழும் பாடப் புத்தகங்கள்; எழுதிப் பழக நோட்டுப் புத்தகங்கள்; அவையனைத்தையும் வைக்க புத்தகப் பை; அணிந்து மகிழ்ச்சிடை; பசியின்றிப் படிக்க காலைச் சிற்றுண்டியும்; மதிய உணவும்; வசதியாப் நடக்கக் காலணிக்; அசதியின்றிப் பயணிக்கப் பேருந்து அட்டை; ஓட்டிப் பழக மிதிவண்டி என்று உதவிகளை இரண்டு கைகளாலும் அள்ளி அள்ளி வழங்குகிறது தமிழ்நாடு அரசு. படிப்பு சமையாக இல்லாமல், சுகமாக மாறவே இத்தனை நலத் திட்டங்கள்.

தமிழ்நாடு அரசு வகுக்கும் திட்டங்களை, அரசுத் துறைகள் செயல்படுத்தவதோடு, குழந்தைத் தொழிலாளர் முறையை முற்றிலும் அகற்றி நடவடிக்கை எடுக்கும் ஒத்துழைப்பு நலக் வேண்டுமென்று விரும்புகிறோம். அரசு சாரா நிறுவனங்களும், உள்ளாட்சி அமைப்புகளும், தொழிற்சங்கங்களும், தொழில்நிறுவனங்களின் உரிமையாளர்களும் ஒரே குரலில் ஒங்கி ஒலித்தால், குழந்தைத் தொழிலாளர் இல்லாத குவலயம் போற்றும் ஒளிமிகு தமிழ்நாடு உருவாகும்.

அதை நோக்கி நாம் அனைவரும் ஒன்றாகப் பயணிப்போம்!!!

இவ்வாறு முதல்வர் அவர்கள் வேண்டுகோள் விடுத்துள்ளார்.

முதுபெரும் அரசியல் தலைவர் லாலு பிரசாத் பிறந்தநாள்!

‘உறுதியான நிலைப்பாடுகளால் சமரசமற்ற சமூக நீதிப் போராளியாகத் திகழ்கிறார்!’

வலைதளப் பதிவு வாழ்த்துச் செய்தியில் - முதல்வர் மு.க.ஸ்டாலின் புகழாரம்!

சென்னை, ஜூன் 12- பீகார் மாநில முன்னாள் முதல்வர் லாலு பிரசாத் அவர்களின் பிறந்தநாளை வாயாடபி. அவருக்கு வாழ்த்துத் தெரிவித்து வலைதளங்களில் முதல்வர் மு.க.ஸ்டாலின் அவர்கள் விடுத்த வாழ்த்துச் செய்தியில் “மாறுபாடற்ற உறுதியான நிலைப்பாடுகளில், லாலு பிரசாத் அவர்கள், ஒரு சமரசமற்ற சமூக நீதிப் போராளியாகத் திகழ்கிறார்!” என்று புகழாரம் கூடியுள்ளார்.



வாழ்த்துகள். மனிதர்களின் மரியாதைக்கு (இஜ்ஜத்) அவர் அளித்த முக்கியத்துவமானது, அவரது அரசியலை தந்தை பெரியார் அவர்கள் சுய மரியாதை இயக்கத்துக்கு மிக நெருக்கமான தாக்குகிறது. பிற்படுத்தப்பட்ட வகுப்பினருக்கான இட ஒதுக்கீடானாலும், சாதிவாரி மக்கள் தொகைக் கணக்கெடுப்புக்காகக் குரல்

கொடுப்பதானாலும், மதச்சார்பின்மையை நிலைநிறுத்துவதானாலும் தாம் எடுத்த மாறுபாடற்ற உறுதியான நிலைப்பாடுகளால் லாலு பிரசாத் அவர்கள் ஒரு சமரசமற்ற சமூகநீதிப் போராளியாகத் திகழ்கிறார்.

அவரது 76 ஆவது பிறந்தநாளில், மேலும் பல்லாண்டுகள் அவர் மக்கள் பணியில் தீவிரமாக ஈடுபட்டு வட இந்தியாவில் மண்டல் அரசியலை வலுப்படுத்த வேண்டும் என வாழ்த்துகிறேன்.

இவ்வாறு முதல்வர் மு.க.ஸ்டாலின் அவர்கள், அச்செய்தியில் குறிப்பிட்டுள்ளார்.



தென்காசி தெற்கு மாவட்டம் கடையத்தில் கடையம் தெற்கு ஒன்றிய தி.மு.க. அலுவலகத்தை கழக துணைப் பொதுச் செயலாளர் தூத்துக்குடி நாடாளுமன்ற உறுப்பினர் கனிமொழி கருணாநிதி அவர்கள் திறந்து வைத்தார். உடன் தென்காசி தெற்கு மாவட்டச் செயலாளர் சிவ பத்மநாதன், ஒன்றியச் செயலாளர் ஜெயக்குமார், ஜெயபாலன் உள்ளட பவர் உள்ளனர். முன்னதாக கடையம் அருகே உள்ள மாதாபுரத்தில் முத்தமிழ் அறிஞர் கலைஞர் அவர்களின் நூற்றாண்டு விழாவை முன்னிட்டு கழகக் கொடியை கனிமொழி கருணாநிதி எம்.பி. அவர்கள் ஏற்றி வைத்தார்.

லால்குடியில் இருந்து ஆலங்குடி

மகாஜனம் கிராமத்திற்கு கூடுதல் பஸ் இயக்கம்!

முதல்வரிடம் கோரிக்கை வைத்த மறுநாளே நடவடிக்கை! பொதுமக்கள் மகிழ்ச்சி!

திருச்சி, ஜூன் 12- முதல் அமைச்சரிடம் கோரிக்கை வைத்த மறுநாளே லால்குடியில் இருந்து ஆலங்குடி மகாஜனம் கிராமத்திற்கு கூடுதல் பஸ் இயக்கப்பட்டதால் கிராம மக்கள் மகிழ்ச்சி அடைந்தனர் என ‘தினத்தந்தி’ நாளேடு செய்தி வெளியிட்டுள்ளது.

முதலமைச்சர் மு.க.ஸ்டாலின் திருச்சி மற்றும் தஞ்சை மாவட்ட காவிரி டெல்டா பகுதிகளில் நடந்து வரும் தூர்வாரும் பணிகளை நேற்று முன்தினம் நேரில் பார்வையிட்டு ஆய்வு செய்தார். இந்த நிலையில் அவர் திருச்சி மாவட்டம் லால்குடி அருகே உள்ள ஆலங்குடி மகாஜனம் செங்கரையூர் கூழுய்யாற்றில் நடைபெறும் தூர்வாரும் பணியை ஆய்வு செய்ய செல்லும் வழியில் ஆலங்குடி மகாஜனம் கிராமத்தில் காரைநிறுத்தி அங்கிருந்த மக்களிடம் கலந்துரையாடினார்.

அப்போது, கிராம மக்

கள் முதல் அமைச்சர் மு.க.ஸ்டாலின்ிடம் கோரிக்கை வைத்தனர். லால்குடியில் இருந்து ஆலங்குடி மகாஜனம் கிராமத்திற்கு போக்குவரத்து வசதி மிகவும் குறைவாக உள்ளது. இதனால் பள்ளி மாணவிகள் குறிப்பிட்ட நேரத்திற்குள் பள்ளிக்கு செல்ல முடியாமல் மாணவ-மாணவிகள் அவதி அடைந்து வருகின்றனர்.

எனவே கூடுதல் பஸ் வசதி வேண்டும் என கோரிக்கை விடுத்தனர். இந்த பஸ் லால்குடியில் இருந்து தினமும் காலை 6 மணி, 8 மணி, 11.35 மணி, மதியம் 1.50 மணி, மாலை 4.20 மணி, 5.30 மணி, இரவு 7.50 ஆகிய நேரங்களில் மகாஜன கிராமத்திற்கு இயக்கப்படுகிறது. முதல் அமைச்சரிடம் கோரிக்கை வைத்த மறுநாளே பஸ் இயக்கப்பட்டதால் அப்பகுதி மக்கள் மகிழ்ச்சி அடைந்துள்ளனர்.

இது குறித்து ஆலங்குடி மகாஜனம் கிராம

முதல் அமைச்சருக்கு நன்றி தெரிவித்துக் கொள்கிறோம், என்றார். மகாராணி என்ற பெண் கூறும்போது, முதல் அமைச்சரிடம் கோரிக்கை வைத்த உடன் பஸ்கள் இயக்கப் பட்டதால் மகிழ்ச்சி அளிக்கிறது.

இதன் மூலம் பள்ளி

குழந்தைகள், வேலைக்கு செல்லும் தொழிலாளர்களுக்கு மிகவும் பயனுள்ளதாக இருக்கும். கோரிக்கை வைத்த உடனே பஸ் இயக்கிய முதல் அமைச்சருக்கு கிராம மக்கள் சார்பில் நன்றி தெரிவித்துக்கொள்கிறோம், என்றார்.

தேசியவாத காங்கிரஸ் கட்சியின் செயல் தலைவர்களாக நியமிக்கப்பட்ட

சுப்ரியா சுலே, பிரபுல் பட்ஷேக்கு - முதல்வர் மு.க.ஸ்டாலின் வாழ்த்து!

சென்னை, ஜூன் 12- முதல்வர் மு.க.ஸ்டாலின் அவர்கள், வலைதளம் வாயிலாக விடுத்துள்ள வாழ்த்துச் செய்தி வருமாறு:-



தேசியவாத காங்கிரஸ் கட்சியின் செயல் தலைவர்களாக நியமிக்கப்பட்டுள்ள திருமதி சுப்ரியா சுலே அவர்களுக்கும் பிரபுல் பட்ஷே அவர்களுக்கும் எனது நெஞ்சார்ந்த



வாழ்த்துகள். தங்கள் கட்சியின் வளர்ச்சிக்காகத் தாங்கள் இருவரும் மேற்கொண்ட கடின உழைப்பும், தங்களது நாடாளுமன்றச் செயல்பாடுகளும் தங்களை இப்பதவி உயர்வுக்கு மிகவும் தகுதியுடையவராக்குகின்றன.

இவ்வாறு அவ்வாழ்த்துச் செய்தியில் குறிப்பிட்டுள்ளார்.

திராவிட இயக்க தீரர்கள் நினைவு நாள்

**கே. வாசுதேவன்
ஜூன் 12 (2020)**

தனது இளமைப் பருவம் முதலே கழகக் கொள்கையால் ஈர்க்கப்பட்டு தொடர்ந்து நாற்பது ஆண்டுகள் கிளைச் செயலாளராகவும், அண்ணாகிராம ஒன்றிய துணைச் செயலாளர், மாவட்ட பிரதிநிதி, ஒன்றிய பொருளாளர் என கழகத்தில் பொறுப்புகள் வகித்தவர்.

ஊராட்சி மன்றத் தலைவர், ஆடு வளர்ப்போர் கூட்டுறவு சங்கத் தலைவர் அருங்குளம் கூட்டுறவு சங்க இயக்குநர் என பதவி வகித்தவர்.

கழகம் அறிவித்த போராட்டங்களில் கலந்து கொண்டவர்.

**தலைமைக் கழகம்
தி.மு.க.**

புனித தோமையர்மலையில் கலைஞர் நூற்றாண்டு விழா!

காஞ்சிபுரம், ஜூன் 12 - முடிச்சூர் ஊராட்சியில் உள்ள 6 கிளைகள் மற்றும் வார்டுகளில் செம்மொழி தந்த முத்தமிழ் அறிஞர் கலைஞர் பிறந்தநாள் விழா விற்கு முடிச்சூர் ஊராட்சி மன்ற துணை தலைவரும், ஒன்றிய கழக துணை செயலாளருமான அ.வினாயக மூர்த்தி தலைமை தாங்கினார். துணை செயலாளர் மஞ்சு

மாவட்ட பிரதிநிதி இளங்கோ, புருஷோத்தமன், முன்னிலை வகித்தார்கள்.

ஒன்றிய கழக செயலாளர் ஜி.கே.விவேகானந்தன் என்கிற ரவி கலந்து கொண்டு கழக கொடி ஏற்றி தலைவர் கலைஞர் அவர்களின் திருஉருவப்படத்திற்கு மலர்ஞ்சலி செலுத்தினார். அனைத்து கழகநிர்வாகிகள், தோழர்கள் மலர்ஞ்சலி செலுத்தினார்கள்.



தேனி வடக்கு மாவட்ட சார்பாக தேனி அல்லிநகரம் தனியார் மண்டபத்தில் முத்தமிழ் அறிஞர் கலைஞர் அவர்களின் நூற்றாண்டு பிறந்தநாள் விழாவை முன்னிட்டு சிறப்பு படமன்றம் வடக்கு மாவட்ட செயலாளர் தங்க தமிழ்ச்செல்வன் தலைமையில் நடைபெற்றது. கொள்கை பரப்பு செயலாளர் தமிழ்நாடு பா.நா.நல் கழகத் தலைவர் திண்டுக்கல் ஐ.லியோனி சிறப்புரையாற்றினார். இதில் ஒன்றியச் செயலாளர்கள், நகரச் செயலாளர்கள், பேருராட்சி தலைவர்கள் சார்பு அணி நிர்வாகிகள் மற்றும் கழக முன்னோர்கள் கலந்து கொண்டனர்.



கழக இளைஞரணி செயலாளர் - வினையாட்டு துறை அமைச்சர் உதயநிதி ஸ்டாலின் அவர்களின் ஆணைக்கிணங்க மாணவர் மாவட்ட செயலாளர் போ தளபதி எம்எஸ்ஏ ஆலோசனையின்படி திராவிடம் மாடல் அரசின் ஈடு இல்லா ஆட்சி ஈராண்டே சாட்சி என்ற தலைப்பில் மதுரை மாநகர் 57வது வார்டு திமுக இளைஞரணி சார்பில் நடைபெற்ற தெருமுனை பிரச்சாரக் கூட்டத்தில் மாநில தணிக்கை குழு உறுப்பினர் வ. வேலுச்சாமி சிறப்புரை ஆற்றினார். உடன் சிறப்பு பேச்சாளர் சென்னை அரசங்கநாதன், கழக நிர்வாகிகள் ஓச்சு பாஸு, சின்னம்மான், மூவேந்திரன், வீர கணேசன், வைகை யுமன், எஸ்.எஸ். மூர்த்தி, சுரேஷ், செல்லப்பாண்டி, கேட சிவா மற்றும் திரளான கழக நிர்வாகிகள் பொதுமக்கள் கலந்து கொண்டனர்.